

ТАРТИБИ

додани сертификати мутахассиси харид

1. Тартиби мазкур дар асоси талаботи моддаи 11 Конуни Ҷумҳурии Тоҷикистон “Дар бораи хариди давлатии мол, кор ва хизматрасонӣ” таҳия гардида, асосҳои ташкилӣ ва ҳукукии додани сертификати мутахассиси харидро муайян мекунад.

2. Мутахассиси харид метавонад шахси воқеӣ бошад, ки ба талаботи зерини тахассусӣ ҷавобгӯ аст:

- маълумоти олӣ ё миёнаи махсус дошта бошад;
- собикаи кори касбии на камтар аз ду сола дошта бошад.

3. Сертификати мутахассиси харид аз ҷониби Агентии хариди мол, кор ва хизматрасонӣ дар назди Вазорати рушди иқтисод ва савдои Ҷумҳурии Тоҷикистон (минбаъд-Агентӣ) дода мешавад.

4. Асос барои баррасии масъала оид ба додани сертификати мутахассиси харид аризаи шахси манфиатдор ё дархости ташкилоти харидори манфиатдор мебошад, ки ба Агентӣ дода мешавад.

5. Ба ариза ё дархости ташкилоти харидор оид ба додани сертификати мутахассиси харид ҳуҷҷатҳои зерин замима мегарданд:

- нусхаи шиноснома;
- нусхаи ҳуҷҷат оид ба маълумот;

- маълумотнома аз чои кор ё нусхаи дафтарчаи меҳнатӣ.

6. Шахсе, ки ариза додааст ё дар хусуси шахсе, ки ташкилоти харидор дархост намудааст, аз чониби Агентӣ ба рӯйхати номазадҳо барои гирифтани сертификати мутахассиси харид дохил карда мешавад.

7. Номзад тайёрии касбиро аз рӯи барномае, ки Агентӣ тасдиқ намудааст, мегузарад.

8. Ташкил ва гузаронидани тайёри аз чониби Агентӣ амалӣ мегардад.

9. Пас аз баохиррасии барномаи тайёри номзад имтиҳони таҳассусӣ месупорад. Барномаи имтиҳони таҳассусӣ аз чониби Агентӣ муайян мегардад.

10. Барои қабули имтиҳони таҳассусӣ Агентӣ Комиссияи аттестатсионӣ дар ҳайати на камтар аз 5 нафар таъсис медиҳад.

11. Ба номзаде, ки имтиҳони таҳассусиро бомуваффақият супоридааст, сертификати мутахассиси харид тибқи шакле, ки бо Фармоиши Вазорати рушди иқтисод ва савдои Ҷумҳурии Тоҷикистон тасдиқ шудааст, дода мешавад.

12. Амали сертификати мутахассиси харид дар мӯҳлат маҳдуд намегардад.

13. Хар як мутахассиси харид ўҳдадораст хар ду сол аз соли минбаъда баъди соли гирифтани сертификат оғоз карда, омӯзиши барномаи тақмили ихтисосро, ки Агентӣ тасдиқ менамояд, гузарад.

14. Сертификати мутахассиси харид бекор карда мешавад, агар:

- далели гирифтани сертификат тибки хуччатҳои калбаки муқарар гардад;
- ҳукми суд ба қувваи амал даромад, ки ҷазоро дар навъи маҳрум кардан аз ҳуқуқи машғул шудан ба фаъолият ба ҳайси мутахассиси харидро пешбинӣ мекунад;
- мутахассиси харид талаботи қонунгузориро оид ба хариди давлатӣ вайрон кард.

15. Қарор оид ба бекор кардани сертификати мутахассиси харидро Агентӣ қабул мекунад ва бо фармони роҳбари он ба расмӣ мебарорад. Нусхаи фармон ба шахсе, ки нисбат ба он қарор оид ба бекор кардани сертификат қабул шудааст, дар муҳлати се рӯз аз рӯзи наشري он ирсол мегардад.

16. Шахсе, ки сертификати мутахассис оид ба харидаш бекор карда шудааст, ҳуқуқ надорад тақроран оид ба додани сертификати зикршуда дар муҳлати ду сол ё дар муҳлати дар ҳукми суд пешбинишуда, мурочиат намояд.

17. Шахсе, ки сертификати мутахассиси харидаш бекор карда шудааст, ҳуқуқ дорад, нисбат ба қарор оид ба бекор кардани сертификат бо тартиби муқаррарнамудаи қонун эътироз кунад.